

आकाशवाणी जयपुर-अजमेर
प्रादेशिक समाचार
दिनांक: 11.01.2026 समय : 18.30 पीएम

- प्रधानमंत्री नरेन्द्र मोदी ने विभाजनकारी तत्वों को परास्त करने के लिए लोगों से एकजुट रहने की अपील कीं
- जयपुर में सेना दिवस परेड की फुल ड्रेस रिहर्सल के दूसरे दिन भारतीय सेना की थल, नभ और तकनीकी ताकत का भव्य प्रदर्शन
- स्वामी विवेकानन्द की जयंती कल राष्ट्रीय युवा दिवस के रूप में मनाई जाएगी
- प्रदेश में कड़ाके की ठण्ड का असर बरकरार- अगले दो-तीन दिन कोल्ड-डे जैसे हालात बने रहने का पूर्वानुमान

000

प्रधानमंत्री ने कहा कि सोमनाथ स्वाभिमान पर्व केवल ऐतिहासिक गौरव का उत्सव नहीं, बल्कि आने वाली पीढ़ियों को सोमनाथ मंदिर यात्रा से परिचित कराने का अवसर भी है श्री मोदी ने कहा कि यह पर्व अटूट आस्था और समर्पण का पर्व है प्रधानमंत्री ने विभाजनकारी तत्वों को परास्त करने के लिए देशवासियों से एकजुट रहने की अपील की है

.....

प्रधानमंत्री ने आज गुजरात में प्रभास पाटन में सोमनाथ स्वाभिमान पर्व की भव्य शौर्य यात्रा का नेतृत्व किया इस दौरान सोमनाथ मन्दिर की रक्षा के लिए अपने प्राणों की आहुति देने वाले अनेक योद्धाओं के सम्मान में 108 अश्वों की सवारी निकाली गई उन्होंने कहा कि सोमनाथ की रक्षा करने वाले अनगिनत योद्धाओं ने अपने प्राणों की आहुति दीं श्री मोदी ने कहा कि यह पर्व केवल ऐतिहासिक वैभव का प्रतीक नहीं, बल्कि यह सोमनाथ मंदिर की अनंत यात्रा को भावी पीढ़ियों तक पहुंचाने का अवसर भी है प्रधानमंत्री ने कहा कि हमारी सभ्यता हमें दूसरों को परास्त करना नहीं, बल्कि संतुलित जीवन जीना सिखाती है उन्होंने यह भी कहा कि सोमनाथ घृणा या विध्वंस का नहीं, बल्कि प्रेम का संदेश देता है प्रधानमंत्री नरेंद्र मोदी ने आज राजकोट स्थित मारवाड़ी विश्वविद्यालय में कच्छ और सौराष्ट्र क्षेत्रों के दो दिवसीय वाइब्रेंट गुजरात क्षेत्रीय सम्मेलन का भी उद्घाटन किया

000

मुख्यमंत्री भजन लाल शर्मा ने आज जयपुर में सामाजिक क्षेत्र में रूचि रखने वाली छात्राओं से बजट पूर्व संवाद किया इस अवसर पर मुख्यमंत्री ने कहा कि विकसित भारत के संकल्प के साथ देश आगे बढ़ रहा है और नारी शक्ति इसके केन्द्र में है उन्होंने कहा कि सरकार ने महिला सशक्तिकरण को जीवन के हर चरण में जोड़ा है श्री शर्मा ने कहा कि प्रधानमंत्री मातृ वंदना योजना को प्रदेश में प्रभावी तरीके से लागू किया गया है इस योजना में 10 लाख महिलाएं लाभान्वित हुई हैं श्री शर्मा ने कहा कि इस संवाद से मिले सुझाव नीति निर्माण में काफी उपयोगी सिद्ध होंगे मुख्यमंत्री ने एनजीओ, सिविल सोसाएटी और उपभोक्ता मंच के प्रतिनिधियों से भी बजट पूर्व संवाद किया

0000

जयपुर के जगतपुरा स्थित महल रोड़ पर आज सेना दिवस परेड की फुल ड्रेस रिहर्सल के दूसरे दिन भारतीय सेना की थल, नभ और तकनीकी ताकत का भव्य प्रदर्शन किया गयां इस दौरान सेना की वर्दी में कदम ताल करते हुए जोश से भरे जवान और आसमान में मडराते लडाकू विमान और हैलीकॉप्टर के साथ टैंक और मिसाइल दर्शकों के विशेष आकर्षण का केन्द्र रहें रिहर्सल के दौरान सेना के जवानों ने मोटरसाईकिल पर हैरतअंगेज करतब दिखाएं गौरतलब है कि 15 जनवरी को आयोजित होने वाली 78वीं सेना दिवस परेड से पूर्व इस रिहर्सल परेड का आयोजन किया गया हैं इस बीच भवानी निकेतन कॉलेज ग्राउण्ड में चल रही नो योर आर्मी प्रदर्शनी को देखने उपमुख्यमंत्री दिया कुमारी पहुंचीं मीडिया को सम्बोधित करते हुए उन्होंने सेना का आभार जतायां

.....

उप-राष्ट्रपति सी.पी. राधाकृष्णन ने पूर्व प्रधानमंत्री लाल बहादुर शास्त्री की पुण्यतिथि पर उप-राष्ट्रपति एनक्लेव में पुष्पांजलि अर्पित कीं सोशल मीडिया पोस्ट में उन्होंने कहा कि शास्त्री जी द्वारा दिया नारा- जय जवान, जय किसान कई पीढियों से देश के सैनिकों और किसानों के प्रति गहरे सम्मान का प्रतीक बना हुआ हैं मुख्यमंत्री भजन लाल शर्मा ने भी सोशल मीडिया संदेश में शास्त्री को याद करते हुए कहा कि राष्ट्र के प्रति उनका योगदान हमेशा याद रहेगां

000

स्वामी विवेकानन्द की जयन्ती राष्ट्रीय युवा दिवस के रूप में कल देशभर में मनाई जाएगीं इस अवसर पर प्रधानमंत्री नरेन्द्र मोदी नई दिल्ली के भारत मण्डपम् में चल रहे विकसित भारत यंग लीडर्स डॉयलॉग 2026 के समापन सत्र को सम्बोधित करेंगे वे इस दौरान लगभग 3 हजार प्रतिभागी युवाओं से संवाद करेंगे प्रदेश के भी लगभग 100 युवा इस डॉयलॉग में हिस्सा ले रहे हैं राष्ट्रीय युवा दिवस के मौके पर राज्य में भी विभिन्न कार्यक्रम आयोजित किये जायेंगे राज्यपाल हरिभाऊ बागडे स्वामी विवेकानन्द की जयंती पर बधाई और शुभकामनाएं दी हैं उन्होंने स्वामी विवेकानन्द के आदर्शों को अपनाते हुए युवाओं से "विकसित भारत 2047" की संकल्पना साकार करने में भागीदार बनने का आह्वान किया हैं

000

युवा कार्यक्रम और खेल मंत्री डॉक्टर मनसुख मांडविया ने आज नई दिल्ली में 56वें फिट इंडिया संडेज़ ऑन साइकिल में भाग लियां इसमें देशभर से आए युवा नेताओं ने भी भागीदारी कीं ये युवा नेता विकसित भारत यंग लीडर्स डायलॉग में भाग लेने के लिए दिल्ली आए हुए हैं इनमें टेनिस खिलाड़ी लिएंडर पेस और बैडमिंटन खिलाड़ी पुलेला गोपीचंद भी शामिल हैं श्री मांडविया ने कहा कि आज 15 हजार से अधिक स्थानों पर संडेज़ ऑन साइकिल के माध्यम से देश के युवा फिटनेस का संदेश दे रहे हैं

.....

केंद्रीय संस्कृति और पर्यटन मंत्री गजेन्द्र सिंह शेखावत ने वीबी जी राम जी योजना को मनरेगा योजना से बेहतर बताया उन्होंने कहा कि इस नई योजना में रोजगार गारंटी 100 दिन से बढ़ाकर 125 दिन कर दी गई हैं जोधपुर में पत्रकारों से बातचीत करते हुए श्री शेखावत ने कहा कि नई योजना के तहत यदि समय पर भुगतान नहीं हुआ तो सरकार को पैनल्टी के साथ भुगतान करना होगा

.....

वहीं प्रदेश कांग्रेस कमेटी की ओर से राज्य के विभिन्न जिलों में मनरेगा बचाओ संग्राम अभियान के तहत उपवास और धरना दिया गया जयपुर में दिये गये धरने में शामिल होने के बाद नेता प्रतिपक्ष टीकाराम जूली ने कहा कि बीबी जी राम जी योजना के तहत अब राज्यों पर 40 प्रतिशत हिस्सेदारी का बोझ डाल दिया गया है धरने में प्रदेश कांग्रेस अध्यक्ष गोविन्द सिंह डोटासरा, प्रदेश प्रभारी सुखजिंदर सिंह रंधावा और कांग्रेस कार्यकर्ता मौजूद रहें

000

प्रदेश में कड़ाके की ठण्ड का असर बरकरार है न्यूनतम तापमान में गिरावट के चले आज सुबह कई स्थानों पर बर्फ की हल्की परत देखी गई बीती रात राज्य में सबसे कम माइनस तीन दशमलव 4 डिग्री सेल्सियस न्यूनतम तापमान सीकर जिले के फतेहपुर में दर्ज किया गया, जो सर्दी के इस मौसम का सबसे कम तापमान है सीकर, झुन्झुनू, नागौर सहित कई जिलों में सुबह घना कोहरा छाया रहा कोहरा छाये रहने से दृश्यता प्रभावित हुई और सड़क यातायात प्रभावित हुआ

मौसम केन्द्र जयपुर ने आज 15 जिलों में शीतलहर और घने कोहरे का अलर्ट जारी किया है वहीं उत्तरी क्षेत्र से आ रही सर्द हवाओं के चलते मकर संक्रांति तक राज्य में कोल्ड-डे जैसी स्थिति बने रहने की संभावना व्यक्त की है पूर्वानुमान के अनुसार इस दौरान तापमान में 1 से 2 डिग्री सेल्सियस तक की गिरावट हो सकती है

0000

राज्यपाल हरिभाऊ बागडे ने "भारत दर्शन अभियान" के तहत आज लोक भवन में कश्मीर के बारामुला से आये 21 विद्यार्थियों के दल से मुलाकात कीं ये दल डिप्टी कमांडेड सरोज कुमार झा के नेतृत्व में भ्रमण पर हैं श्री बागडे ने इन विद्यार्थियों के भारत यात्रा से जुड़े अनुभव सुनें उन्होंने विद्यार्थियों से संवाद करते हुए उन्हें "राष्ट्र प्रथम" की सोच रखते हुए जीवन में लगातार आगे बढ़ने के लिए प्रेरित किया उन्होंने कहा कि विविधता में एकता से जुड़ा हमारा राष्ट्र 'एक भारत, श्रेष्ठ भारत' की अनुपम मिसाल है

000

प्रदेश में मकर संक्रांति के उपलक्ष्य में होने वाली पतंगबाजी को देखते हुए चाइनीज मांझे के उपयोग पर रोक लगाई गई है ये सिंथेटिक और धारदार मांझा लोगों और पशुपक्षियों के लिए नुकसानदायक

होता है इससे दुर्घटनाओं की आशंका रहती है पशुपालन और देवस्थान मंत्री जोराराम कुमावत ने भी आमजन से पतंगबाजी के दौरान चाइनीज मांझे का उपयोग नहीं करने की अपील की है

0000

परीक्षा पे चर्चा कार्यक्रम के लिए इस वर्ष अब तक चार करोड़ से अधिक पंजीकरण हो चुके हैं यह आंकड़ा पिछले वर्ष तीन करोड़ 56 लाख के गिनिज वर्ल्ड रिकॉर्ड्स को पार कर चुका है केन्द्रीय शिक्षा मंत्री धर्मेन्द्र प्रधान ने बताया कि यह पहल वार्षिक संवाद कार्यक्रम से आगे बढ़कर विद्यार्थियों के लिए परीक्षा का तनाव दूर करने का राष्ट्रव्यापी आंदोलन बन चुका है

000